

283 వ అధ్యాయం

۲۸۳ - بَابُ تَحْرِيمِ التَّعْذِيبِ بِالنَّارِ فِي

كُلِّ حَيَوَانٍ حَتَّى النَّمْلَةِ وَتَخْوَهَا

ఏ జీవాన్నయినా చివరికి చీమలాంటి వాటినయినా అగ్నిలో కాల్చి శిక్షించరాదు

1611. హజ్రత్ అబూహురైరా (రజి కథనం: దైవప్రవక్త (సల్లం) మమ్మల్ని ఓ సైనిక చర్య నిమిత్తం వంపుతూ, “మీకు గనక ఫలానా వారు (ఖురైష్‌కు చెందిన ఇద్దరు వ్యక్తుల పేర్లు చెప్పారు) కనబడితే వారిని అగ్నితో కాల్చే యండి” అని ఆదేశించారు. అయితే ఆ తర్వాత మేము బయలుదేరినప్పుడు ఆయన మళ్ళీ, “నేను మిమ్మల్ని ఫలానా ఫలానా వ్యక్తులు కనబడితే అగ్నితో కాల్చమని ఆదేశించాను. కాని కేవలం అల్లాహ్ మాత్రమే అగ్నితో శిక్షించగలడు. కనుక వారు గనక కనబడితే మీరు వారిని చంపండి చాలు” అని అన్నారు. (బుఖారీ)

(సహీహ్ బుఖారీలోని జిహాద్ ప్రకరణం)

ముఖ్యాంశాలు

అగ్నిలో కాల్చే శిక్ష ఎవరికీ విధించరాదు. ఆఖరికి తమ శత్రువులకయినా సరే. దైవప్రవక్త (సల్లం) తన రెండవ ఆదేశంలో ఈ విషయాన్ని స్పష్టం చేశారు.

1612. హజ్రత్ ఇబ్నై మస్వూద్ (రజి కథనం: ఒకానొక ప్రయాణంలో మేము

۱۶۱۱ - عَنْ أَبِي هُرَيْرَةَ رَضِيَ اللَّهُ عَنْهُ قَالَ: بَعَثَنَا رَسُولُ اللَّهِ ﷺ فِي بَعْثٍ فَقَالَ: «إِنْ وَجَدْتُمْ فُلَانًا وَفُلَانًا لِرَجُلَيْنِ مِنْ قُرَيْشٍ سَمَاهُمَا فَأَخْرِقُوهُمَا بِالنَّارِ» ثُمَّ قَالَ رَسُولُ اللَّهِ ﷺ حِينَ أَرَدْنَا الْخُرُوجَ: «إِنِّي كُنْتُ أَمَرْتُكُمْ أَنْ تُخْرِقُوا فُلَانًا وَفُلَانًا، وَإِنَّ النَّارَ لَا يُعَذَّبُ بِهَا إِلَّا اللَّهُ، فَإِنْ وَجَدْتُمُوهُمَا فَأَقْتُلُوهُمَا» رواه البخاري.

۱۶۱۲ - وَعَنْ ابْنِ مَسْعُودٍ رَضِيَ اللَّهُ عَنْهُ قَالَ: كُنَّا مَعَ رَسُولِ اللَّهِ ﷺ فِي سَفَرٍ،

దైవప్రవక్త (సల్లం) వెంట ఉన్నప్పుడు జరిగిన సంఘటన. దైవప్రవక్త (సల్లం) కాలకృత్యాలు తీర్చుకోవటానికి వెళ్ళి ఉన్నారు. ఆ సమయంలో మాకు (పిచ్చుకలాంటి) ఒక ఎరుపురంగు పక్షి కనిపించింది. దానివెంట రెండు కూనలున్నాయి. మేము ఆ కూనల్ని పట్టుకున్నాం. అప్పుడు ఆ పక్షి వెంట పడి మా చుట్టూ తారట్లాడ సాగింది. అంతలో దైవప్రవక్త (సల్లం) వచ్చారు. ఆయన ఆ దృశ్యం చూసి, “ఈ పక్షిని దాని పిల్లల మూలంగా బాధపెట్టించడం దెవరు? దాని పిల్లల్ని దానికి తిరిగిచ్చేయండి” అని అన్నారు.

ఆ తర్వాత ఆయన మేము కాల్చివేసిన ఒక చీమలపుట్టను చూసి “ఈ పుట్టను ఎవరు కాల్యారు?” అని అడిగారు. ‘మేమే’నని చెప్పాం. అందుకాయన (మమ్మల్ని మందలిస్తూ) “అగ్నితో శిక్షించటం అగ్నిప్రభువుకే శోభిస్తుంది” అని అన్నారు. (అబూదావూద్ దీనిని దృఢమైన ఆధారాలతో వెలికితీశారు)

“ఖర్యతు నమ్లిన్” అంటే చీమలు ఉన్న పుట్ట (చీమలు లేని పుట్టకాదు).

(సుననె అబూదావూద్ లోని జిహాద్ ప్రకరణం)

ముఖ్యాంశాలు

1) పక్షికూనల్ని పట్టుకొని పక్షుల్ని హింసించటం, చీమ మొదలగు పురుగుల పుట్టలను

فَانطَلَقَ لِحَاجَتِهِ، فَرَأَيْنَا حُمْرَةً مَعَهَا فَرَحَانٍ، فَأَخَذْنَا فَرَحِيهَا، فَجَاءَتِ الْحُمْرَةُ فَجَعَلَتْ تَعْرِشُ فَجَاءَ النَّبِيُّ ﷺ فَقَالَ: «مَنْ فَجَعَ هَذِهِ بَوْلِدِهَا! رُكُّوا وَلَدَهَا إِلَيْهَا» وَرَأَى فَرِيَةً تَمَلُّ قَدْ حَرَقَتْهَا، فَقَالَ: «مَنْ حَرَقَ هَذِهِ؟» قُلْنَا: «نَحْنُ». قَالَ: «إِنَّهُ لَا يَنْبَغِي أَنْ يُعَذَّبَ بِالنَّارِ إِلَّا رَبُّ النَّارِ». رواه أبو داود بإسناد صحيح. قوله: «فَرِيَةٌ تَمَلُّ» مَعْنَاهُ: مُوَضِعُ التَّمَلِّ مَعَ التَّمَلِّ.

పురుగులతో సహాకాల్చి చంపటం వారించబడింది. అయితే ఖాళీ పుట్టల్ని మాత్రం కాల్చవచ్చు. అందులో తప్పులేదు.

2) ఒకడు ఇంకొకడ్ని అగ్నితో కాల్చి చంపితే దానికి ప్రతిగా అతనికి కూడా అగ్ని శిక్ష విధించటం ధర్మసమ్మతం కాదుగాని హతుని వారసులు గనక హంతకుణ్ణి కూడా అలాగే చంపాలని డిమాండ్ చేస్తే మాత్రం హత్యాశిక్ష క్రింద అలా చేయవచ్చు. లేకపోతే ఖడ్గంతో అతని తల నరికి అయినా ప్రతీకారం చేయవచ్చు.

